

MT

YOUTH THEATRE FESTIVAL

# TRIKKI TRAKKI

TEATRU



MALTA

SEJHA GHAL SERVIZZ

# DIRETTUR TAL-FESTIVAL 2024-2026

MA' TEATRU MALTA TAHT IL-KURA TAL-KUNSILL MALTI GHALL-ARTI

**Teatru Malta hija l-ewwel kumpanija tat-teatru  
nazzjonali ta' Malta.**

Teatru Malta qed tfittex li tingaġġa s-servizzi ta' individwu bħala **Direttur tal-Festivals** biex jipproduċi b'mod artistiku l-Festival annwali tat-teatru taż-żgħażaġħ ta' Teatru Malta: **Trikki Trakki** u biex jikkoordina u jkompli jistabbilixxi dan il-festival.

**Id-Direttur tal-Festival ta' Trikki Trakki** se jirrapporta lid-Direttur Artistiku/Maniġer Ġenerali u lill-Kap tal-Produzzjoni.

Fl-2019, Trikki Trakki rebaħ il-Premju Nazzjonali tal-Arti għall-Aħjar proġett għaž-żgħażaġħ. Għal darb' oħra se naraw lill-istudenti jingħataw l-opportunità li jaħdmu ma' diretturi u prattikanti ewlenin tat-teatru biex jipproduċu adattamenti ġodda ta' produzzjonijiet klassiċi tat-teatru popolari, ipprezentati kull sena f'Marzu. Dan il-festival uniku għat-tfal joffri lill-istudenti l-opportunità li jkunu esposti għall-produzzjoni tat-teatru. Mid-disinn tal-kostumi, il-makeup u d-dwal għall-issettjar tal-palk u l-props, dawn it-tfal se jingħataw iċ-ċans jagħmlu kollox. Il-Festival huwa organizzat b'kollaborazzjoni mal-Unità tal-Avvenimenti, l-Uffiċċju tas-Segretarju Permanenti, il-Ministeru għall-Edukazzjoni, l-Isport, iż-Żgħażaġħ, ir-Riċerka u l-Innovazzjoni.

## Informazzjoni kruċjali

### BAŽI

Kuntratt għal servizz fuq servizz ibbażat fuq proġett bi pjan ta' ħidma flessibbli, f'diskussjoni mad-Direttur Artistiku

### TARIFFA

EUR3,500 eskluża l-VAT fis-sena (2024, 2025, 2026); b'ammont addizzjonali ta' EUR500 eskluża l-VAT għall-monitoraġġ tal-impjieg inizjali tal-edizzjoni tal-2023 tal-festival għall-finijiet ta' trasferiment xieraq


### TUL TA' ŻMIEN

3 snin: 2023–24; 2024–25; 2025–26

↓ **"Artist" / San Ġorġ Preca Middle School, Blata l-Bajda (2022)**  
↓ *Ritratt ta' Lindsey Bahia*



↓ **"Big Mac Beth" / Bishop's Conservatory Secondary School, Victoria, Gozo (2022)**  
↓ *Ritratt ta' Lindsey Bahia*



## Dmirijiet u responsabbiltajiet

- It-tfassil, l-ippjanar, il-produzzjoni u d-direzzjoni, b'mod artistiku, tal-eżekuzzjoni tal-festival f'isem Teatru Malta, f'konverżazzjoni mad-direttur artistiku/maniġer ġenerali.
- L-għażla tat-timijiet Artistiċi u tal-produzzjoni magħmula minn Prattikanti tal-Industrija, artisti, u diretturi tat-teatru, permezz ta' diskussjonijiet u bl-approvazzjoni tad-Direttur Artistiku/Maniġer Ġenerali.
- Il-konċepiment u l-implimentazzjoni tal-viżjoni artistika u l-istrateġija tal-Festival b'enfasi fuq l-ipprogrammar, il-kollaborazzjonijiet inkroċjati, l-ikkummissjonar ta' xogħol ġdid, l-għażla tal-kreattivi, u l-kurazzjoni, l-iżvilupp u l-produzzjoni tal-festival.
- L-ippjanar u l-finalizzazzjoni tal-iskeda tal-festival b'kunsiderazzjoni tal-kalendarju akkademiku.
- Il-ħidma diretta mal-Kap tal-Produzzjoni ta' Teatru Malta jew ma' rappreżentant ta' Teatru Malta fuq l-implimentazzjoni tal-festival. Iż-żamma ta' kuntatt mad-Dipartiment tal-Produzzjoni dwar l-aspetti kollha tal-ippjanar, tal-iskedar, tal-ibbaġitjar, tal-proposti għall-għotjiet u l-fondazzjoni, il-postijiet u n-networking.
- Id-direzzjoni tat-Tim Artistiku matul il-perjodu partikolari ta' sessjoni ta' ħidma u provi sabieqx

"Antigone" / Malta Visual and Performing Arts School, Ħamrun (2022)

↓  
Ritratt ta' Lindsey Bahia



tiġi iffacilitata t-tnejn tal-prestazzjonijiet tagħhom u t-tmien tal-ġimgħa sa tmien il-festival.

- L-approvazzjoni tal-ipprogrammar finali u l-abbozzar ta' skriptijiet magħżula, f'konsultazzjoni diretta mad-Direttur Artistiku/Maniġer Ġenerali.
- L-identifikazzjoni u l-avvicinar ta' organizzazzjonijiet u entitajiet kulturali pubbliċi oħra dwar inizzjattivi li jistgħu jkunu ta' benefiċċju għat-twertiq tal-programm tal-Festival.
- Iż-żamma ta' kuntatt mad-Direttur Artistiku dwar pjan ta' żvilupp annwali għar-repertorju tal-Festival f'waqtu.
- Il-ħidma mill-qrib mat-tim tal-Kummerċjalizzazzjoni u tal-Komunikazzjoni

biex jiġi żgurat li l-marka tal-Festival tiġi ppreservata u żviluppata skont l-ethos ta' Teatru Malta, u l-promozzjoni tal-Festival bi kwalunkwe mezz meħtieġ fuq pjattaforma nazzjonali u internazzjonali.

- Is-suggerimenti għal u l-partecipazzjoni f'opportunitajiet nazzjonali u internazzjonali għall-wiri tal-kummissionijiet tal-Festival u l-partecipazzjoni f'networks internazzjonali.
- Il-koordinazzjoni mat-tim ta' Teatru Malta biex jiġi abbozzat rapport annwali b'analisi dettaljata dwar kif għandu jiġi żviluppat il-Festival.
- L-iżvilupp u l-appoġġ ta' relazzjonijiet fuq il-post tax-xogħol b'saħħithom, ta' appoġġ u rispettużi ma' persuni u istituzzjonijiet ewlenin fis-settur korporattiv taħt id-direzzjoni tad-Direttur Artistiku/Maniġer Ġenerali.

**"The Haunted House" / St Ignatius College  
Middle School, Tal-Ħandaq (2022)**

*Ritratt ta' Lindsey Bahia*



## Ħiliet u kompetenzi

Sad-data tal-għeluq tas-sottomissjoni tal-applikazzjoni, l-applikanti huma meħtieġa li jkollhom:

- Esperjenza eċċellenti fl-ipprogrammar tal-festivals b'portafoll li juri eċċellenza artistika kreattiva.
- Esperjenza b'saħħitha fl-edukazzjoni, it-tagħlim, u/jew il-pedagoġija.
- Ħila li jaħdmu u jappoġġjaw ambjent ta' tim.
- Il-kapaċità li jaħsbu b'mod organizzat u strategiku, filwaqt li jagħtu attenzjoni kbira lid-dettalji.

**"The Story of My Future" / St Theresa College Middle School, Birkirkara (2022)**

↓ *Ritratt ta' Lindsey Bahia*



- Esperjenza vasta f'xogħlijiet kreattivi għat-tfal u ż-żgħażaġh.
- Ħiliet analitiċi b'saħħithom fil-produzzjoni artistika.
- Għarfien u kapaċità li jaħdmu f'ambjent kompletament diġitali.
- Li jkunu networkers eċċellenti u jkollhom ħiliet interpersonali eċċellenti.
- Għarfien ġenerali ta' proċeduri tal-uffiċċju u ħiliet fil-kibta għal skopijiet ta' negozju.
- Esperjenza fl-immaniġġjar tal-proġetti u tal-finanzi, b'kapaċità pprovata ta' li jorganizzaw, jippjanaw u jipprijoritizzaw xogħolhom u l-iskedi tax-xogħol kif meħtieġa mill-proġetti
- Ħiliet eċċellenti ta' komunikazzjoni bil-miktub u verbali kemm bil-Malti kif ukoll bl-Ingliż, kif ukoll ħiliet tajbin tal-IT.
- Kapaċità murija li josservaw u jiksbu ħiliet ġodda li jappartjenu għall-pożizzjoni.
- Għarfien u interess fis-settur kulturali u dak kreattiv ta' Malta.
- Entużjażmu u motivazzjoni adegwati sabiex iħaddnu l-viżjoni sostnuta minn Teatru Malta.
- Il-kapaċità li jaħdmu kemm b'mod

## Ħiliet u kompetenzi (ikompli)

independenti kif ukoll fi hdan tim, taħt pressjoni jekk ikun meħtieġ.

- Esperjenza ta' xogħol rilevanti, b'mod partikolari relatata tmaż-żgħażaġh, u l-produzzjoni tal-festivals fis-settur kulturali u dak kreattiv.
- Analizi SWOT dwar l-edizzjonijiet tal-Festival tat-Teatru taż-Żgħażaġh Trikki Trakki: 2018–2022.

Kwalifika ta' baċellerat fil-Livell 6 tal-MQF relatata fl-arti se titqis bħala vantaġġ. Il-kwalifiki u l-esperjenza ddikjarati għandhom ikunu sostnuti b'ċertifikati u/jew testimonjanzi, li kopji tagħhom għandhom ikunu mehmuża mal-applikazzjoni.<sup>1</sup>

It-taħriġ fi bżonnijiet edukattivi speċjali jitqies bħala vantaġġ.

### KUNDIZZJONIJIET OĦRAJN

- Flessibbiltà biex jiġu pprovduti servizzi matul tmiem il-ġimgħa u f'ċerti filgħaxxijiet abbażi ta' ftehim reċiproku mad-Direttur Artistiku/Maniġer Ġenerali.
- Flessibbiltà biex jaħdem tard jew fi tmiem il-ġimgħa biex jirrispetta l-iskadenzi.

<sup>1</sup> Iċ-ċertifikati u/jew it-testimonjanzi oriġinali għandhom jiġu prodotti b'mod invarjabbli għall-verifika fl-intervista.

"Ġaħan Min?" / St Albert The Great College,  
Valletta (2022)

↓ Ritratt ta' Lindsey Bahia



## L-applikazzjonijiet

L-applikazzjonijiet sostnuti bid-dokumentazzjoni meħtieġa flimkien ma' kampjun ta' xogħol kemm bl-Ingliż kif ukoll bil-Malti u Curriculum Vitae dettaljat għandhom jintbagħtu fuq [contact@teatrumalta.org.mt](mailto:contact@teatrumalta.org.mt) sa mhux aktar tard mill-**15 ta' Diċembru 2022**, f'nofsinhar.

L-applikanti jrid ikollhom numru tar-registrazzjoni tal-VAT validu. Il-fornitur tas-servizz magħżul se jkun responsabbli għat-tassazzjoni u l-kontribuzzjonijiet tas-sigurtà soċjali rilevanti kollha skont il-leġiżlazzjoni nazzjonali.

L-applikanti eliġibbli se jissejġu għal intervista.